



8/جون 2018

اردو یونیورسٹی میں طلبہ کے علاقائی تنوع کو یقینی بنانے کیلئے اقدامات

داخلہ امتحان میں مقامی طلبہ کے لیے زائد 10 فیصد نشانات۔ اکیڈمک کونسل کا اہم فیصلہ

حیدرآباد، 8/جون (پریس نوٹ) مولانا آزاد نیشنل اردو یونیورسٹی نے مقامی ریاست کے طلبہ کو بی ایڈ، ایم ایڈ اور ڈپلوما ان انجینئرنگ (پالی ٹیکنیکس) کے داخلہ امتحان میں 10 فیصد زائد نشانات (Weightage) دینے کا فیصلہ کیا ہے۔ یہ کورسز یونیورسٹی کے مختلف کیمپسوں میں چلائے جا رہے ہیں اس رعایت کا اطلاق مجموعی نشستوں کی 30 فیصد تعداد تک ہوگا۔

ڈاکٹر ایم اے سکندر، رجسٹرار کی جانب سے جاری کردہ اعلامیہ کے بموجب یونیورسٹی کی مجلس تعلیمی (اے سی) نے کالج برائے تدریس اساتذہ (سی ٹی ایز) اور شعبہ تعلیم و تربیت اور تمام پالی ٹیکنیکس کے 26 اور 27 مئی 2018 کو منعقدہ انٹرنل سٹڈ کے لیے مقامی ریاست کے طلبہ کو 10 فیصد زائد نشانات دینے کو منظوری دی ہے۔

مجلس تعلیمی کے 4/جون کو منعقدہ اجلاس میں یونیورسٹی کے ہیڈ کوارٹر اور سٹیلاٹ کیمپسوں میں چلائے جا رہے مختلف کورسز میں مقامی طلبہ کی کم تر نمائندگیوں کا جائزہ لیا گیا۔ مجلس تعلیمی نے محسوس کیا کہ مقامی طلبہ کا ان کورسوں میں تناسب بہت کم ہے۔

مجلس تعلیمی نے وائس چانسلر کی جانب سے یونیورسٹی کے کالجس / ادارہ جات میں مقامی طلبہ کی نمائندگی میں اضافہ کے لیے درکار اقدامات کا جائزہ لینے تشکیل کردہ کمیٹی کی سفارشات پر غور بھی کیا۔ کمیٹی نے اس خیال کا اظہار کیا ہے کہ داخلوں میں انصاف اور تنوع کی برقراری کے لیے مقامی طلبہ کے ساتھ ترجیحی سلوک کی خاطر ضروری اقدامات کیے جانے چاہیے۔

زائد نشانات اس مقصد کے تحت ایسے طلبہ کو دیئے جائیں گے جنہوں نے کسی ایسی ریاست میں جہاں یونیورسٹی کا ادارہ واقع ہو، کسی ادارے / یونیورسٹی یا ریاستی بورڈ یا این آئی او ایس اسٹڈی سنٹر سے اہلیتی امتحان کا میاں کیا ہو۔ ساتھ ہی متعلقہ پروگرام میں داخلے کے لیے مصرحہ دیگر شرائط کی تکمیل بھی ضروری ہے۔

عابد عبدالواسع

پبلک ریلیشنز آفیسر